

දෙවියන්ගේ සෙනෙහසේ වැදගත්කම.

අද දින, සෙනෙහස් සාගරය, ඔහුගේ ආදරණීය වත්තූක් (වැහි බිංදු වලට පිපාසාවෙන් පෙළෙන කුරුල්ලන්) දරුවන් මුණගැසීමට පැමිණියා. මෙම සත්‍ය අවිනාශී දේවමය සෙනෙහසට ඔවුන් උපන් ගණනාවක් පිපාසාවෙන් පෙළුණා. බොහෝ උපන් ගණනාවක වත්තූක් ජීවත්ම, දැන් සත්‍ය සෙනෙහස, අවිනාශී සෙනෙහස අත්විඳිනවා. ඔය සියලුම දරුවන්, සැදැහැවත් ජීවත්ම වූ බැවින්, ඔබ සෙනෙහසේ යාවකයන් විය. පියා දැන් ඔබව යාවකයන්ගෙන්, සෙනෙහස් සාගරයෙන් උරුමය ලැබීමේ අයිතියක් ඇති අය බවට පත් කරනවා. ඔබගේ අත්දැකීමේ පදනමට අනුව, ඔබ සෑම කෙනෙකුගේම හදවතින් මෙම හඬ ඉබේටම මතු වෙයි දෙවියන්ගේ සෙනෙහස, අපගේ ජන්ම උරුමයයි. එබැවින් යාවකයන්ගෙන් ඔබ අයිතියක් ඇති අය බවට පත්වෙලා. ලෝකයේ, සියලු දෙනාටම ඔවුන්ගේ ජීවිත වලට අවශ්‍ය දෙය, සෙනෙහසයි. ඔවුන්ගේ ජීවිත වල සෙනෙහස නොමැති විට, ජීවිතය නිරස බව ඔවුන් අත්විඳියි. සෙනෙහස කෙතරම් ශ්‍රේෂ්ඨ දෙයක්ද යත්, වර්තමානයේ සාමාන්‍ය ජනයා, සෙනෙහස දෙවියන් බව සලකයි. ඔවුන් විශ්වාස කරන්නේ 'සෙනෙහස, දෙවියන්ය' හෝ 'දෙවියන් සෙනෙහසයි.' එබැවින් සෙනෙහස එතරම්ම ශ්‍රේෂ්ඨයි, ඔවුන් දෙවියන් ශ්‍රේෂ්ඨ බව සලකන තරමටම එය ශ්‍රේෂ්ඨයි. ඔවුන් දෙවියන්ව සෙනෙහස ලෙස හඳුන්වන්නේ මේ නිසයි. එසේ පැවසෙන්නේ මන්ද, යන අත්දැකීම ඔවුන්ට නොමැත. කෙසේවෙතත්, දෙවියන්, පියා, මෙම ලෝකයට පැමිණි බැවින්, ඔහු ඔය සියලුම දරුවන්ට ඔබගේ ප්‍රායෝගික ජීවිත වල, භෞතික ස්වරූපයෙන් සෙනෙහස ලබා දී ඇති අතර, ඔහු දැනුණු එය ලබා දෙනවා. පෙර, ඔබට මෙම අත්දැකීම නොතිබුණු නමුත්, දෙවියන් සෙනෙහස බව ඔබ වටහාගෙන සිටියා. එබැවින් දෙවියන් වන පියාගේ ප්‍රථම තැග්ග වන්නේ සෙනෙහසයි. සෙනෙහස, ඔය සියලුම දෙනාට, බ්‍රහ්මන උපතක් ලබා දී තිබේ. සෙනෙහසේ පෝෂණය, ඔබ සියලු දෙනාට, දෙවියන්ගේ සේවයට සුදුසු කර තිබේ. සෙනෙහස, ඔබව පහසු යෝගීන්, කර්ම යෝගීන් සහ ස්වභාවික යෝගීන් බවට පත් කර තිබේ. සීමිත අත්හැරීම, භාග්‍යය ලෙස අත්විඳීමට, සෙනෙහස ඔබට මහ පැදුවා. එය අත්හැරීම නොවෙයි, භාග්‍යයයි. සත්‍ය සෙනෙහස, ඔබට මෙම අත්දැකීම ලබා දී තිබේ. මෙම සෙනෙහසේ පදනමට අනුව, ඕනෑම වර්ගයක කුණාටුවක්, දේවමය නිළිණයක් ලෙස අත්දකියි. සෙනෙහසේ පදනමට අනුව, යම් අපහසු දෙයක් අතිශයින් පහසු බව ඔබ අත්දකියි. මෙම දේවමය සෙනෙහස, බොහෝ සම්බන්ධතාවන්හී බැඳී තිබුණු හදවත් සහ බොහෝ කැබලි වලට කැඩී ගොස් තිබුණු හදවත්, ඒකායන කෙනාට සම්බන්ධ කර තිබේ. දැන්, එක් හදවත සහ එක් හදවතට සැනසීම දෙන කෙනා සිටියි. හදවත කැබලි වලට බිඳී ගොස් නැත. සෙනෙහස, ඔබව පියා හා සමාන බවට පත් කර තිබේ. ඔහු නිරන්තර ආශ්‍රයේ සිටින බැවින්, සෙනෙහස ඔබව නිරන්තරයෙන් ශක්තිමත් කර ඇත. සෙනෙහස, යුගය පරිවර්ථනය කර, ඔබව කලී යුගියෙකුගෙන් සංගම-යුගියෙක් බවට පරිවර්ථනය කර තිබේ. සෙනෙහස, දුක් වේදනා ඇති ලෝකය, ප්‍රීතිය සහ සතුටු ලෝකයක් බවට පරිවර්ථනය කළා. මෙම දේවමය සෙනෙහසට බොහෝ වැදගත්කමක් තිබේ. මෙම වැදගත්කම දන්නා අය, ශ්‍රේෂ්ඨත්වයට පත් වෙයි. ඔබ මෙතරම් ශ්‍රේෂ්ඨ වී සිටිනවා නේද? පහසුම උත්සාහය මෙයයි. නිරතුරුවම සෙනෙහසේ ගැලී සිටින්න. සෙනෙහසේ ගැලී සිටින ජීවත්මයන්ට, සිහිනෙන්වත් මායාගේ බලපෑමට හසු විය නොහැක, මන්ද සෙනෙහසේ ගැලී සිටින ස්ථිතිය, 'මායාට ඔරොත්තු' දීමේ ස්ථිතියයි. එබැවින් සෙනෙහසින් බැඳී සිටීම පහසුයි නේද? සෙනෙහස, ඔබ සියලු දෙනාට මධුබාන් නිවැසියන් බවට පත් කළා. ඔබ මෙහි ළඟා වී සිටින්නේ ඔබගේ සෙනෙහස නිසා නොවේද? බාප්දාදා සියලුම දරුවන්ට මෙම වරදානය ද ලබා දෙනවා 'ඔබ නිරන්තරයෙන් ආදරණීය වේවා!' සෙනෙහස කෙතරම් විජ්ජාවක්ද යත්, ඔබ ඉල්ලන ඕනෑම දෙයක් ඔබට ලබා ගැනීමට හැකි වෙයි. කෙසේවෙතත් මෙය වන්නේ, සැබෑ සෙනෙහස තිබීමෙන් පමණයි, හදවතින් සෙනෙහස - ආත්මාර්ථකාමී සෙනෙහස නොවෙයි - කාලයට අනුව ආදරණීය වන අයගේ සෙනෙහස නොවෙයි. ඔබ, අවශ්‍යතාවයක් ඇති වන විට පමණක් මතුපිටින් 'මිහිරි බාබා, ආදරණීය බාබා' පවසන අය නොවෙයි. ඔබ නිරන්තරයෙන් මෙම සෙනෙහසේ ගැලී සිටින අයයි. එවන් දරුවන්ට, බාප්දාදා නිරතුරුවම ආරක්ෂක වියනයි. අවශ්‍යතාවයක් ඇති විට පමණක් මා සිහි කරන අය හෝ ආත්මාර්ථකාමී චේතනාවන්ගෙන් මාව සිහි කරන අයට, ඔවුන්ගේ ධාරිතාවයට සහ සෙනෙහසට අනුව, ප්‍රතිලාභයක් ලෙස, සහයෝගය ලැබෙන නමුත් ඔවුන්ගේ ධාරිතාවයට අනුව, ඔවුන්ට සම්පූර්ණ සහ පරිසමාප්ත සාර්ථකත්වය ලැබෙන්නේ නැත. එබැවින්, නිරන්තර සෙනෙහස තුළින්, සියලු ලැබීම් වල

ප්‍රතිමූර්තියක් වීම අත්විඳීම සඳහා, සත්‍ය හඳවත් වලින් ආදරණීය වන අය බවට පත්වන්න. ඔබට වැටහෙනවාද?

මධුබාන් නිවහනේ සැරසිල්ල වන සියලුම දරුවන්ට, බාප්පාදා සෙනෙහසේ විශේෂ සුඛ පැතුම් ලබා දෙනවා. සෑම දරුවෙක්ම, පියාගේ නිවහනේ විශේෂ සැරසිල්ලක්. මෙම අසීමිත මධුබාන් නිවසේ අලංකාරය, ඔය දරුවන්ය. ඔබ මෙය බව, ඔබ සලකනවා නේද? නත්තල සැමරීමට, ලෝ වැසියන් බොහෝ ස්ථාන වලට යන නමුත්, විදේශයන්හි ඔය විශේෂ ජනයා සහ භාරතයේ දරුවන්, විශිෂ්ඨ හඳවනකින්, විශිෂ්ඨ පියා සමග, විශිෂ්ඨ දිනය සැමරීම සඳහා මිහිරි නිවහනට ළඟා වී තිබේ.

මෙම විශිෂ්ඨ දිනය, බාප් සහ දාදා යන දෙදෙනාගේම සිහිවටනය සංඛේතවත් කරන විශේෂ දිනයයි. එකක් පිරිනමන්නාගේ ස්වරූපයෙන් ශිව බාබාගේ සංඛේතයක් වන අතර අනෙක, බ්‍රහ්ම පියාගේ මහළු ස්වරූපයේ සංඛේතයකි. ඔවුන් කිසි විටෙක තරුණ ස්වරූපයක් නොපෙන්වයි. ඔවුන් සෑම විටම නත්තලේ පියාව පෙන්වන්නේ මහළු පුද්ගලයෙක් ලෙසයි, එමෙන්ම ඔවුන් අනිවාර්යෙන් වර්ණ දෙකක් පෙන්වයි සුදු සහ රතු. එබැවින් මෙය බාප් සහ දාදා යන දෙදෙනාගේ සංඛේතයයි. බාප්පාදා, කුඩා දරුවන්ව, ඔවුන්ගේ කුමන ආශාවක් වුවත් ඉටු කරයි. මෙම විශේෂ දිනයේ කුඩා දරුවන්, ඔවුන් කැමති දේවල්, නත්තල් සීයාගෙන් විශේෂයෙන් ඉල්ලයි, නැත්නම් බොහෝ සෙනෙහසින් ප්‍රාර්ථනාවක් කරයි. ඔහු අනිවාර්යෙන් ඔවුන්ගේ ආශාව ඉටු කරන බවට විශ්වාසය ද ඔවුන්ට තිබේ. එබැවින් මෙම සිහිවටනයද, ඔය දරුවන් ගැනයි. ඔබගේ පැරණි ශුද්ධ ජීවිතයේ ඔබ කෙතරම් වයස්ගත වුවත්, බ්‍රහ්මන දිවියේ ඔබ කුඩා දරුවන්ය. එබැවින් කුඩා දරුවන්ට ඇති කුමන ශ්‍රේෂ්ඨ ආශාවක් වුවත්, ඒවා අනිවාර්යෙන්ම ඉටු කෙරෙනවා, එහෙම නේද? මේ නිසයි අවසන් ආගමේ අය අතරේ වුවද, සිහිවටනයේ මෙම සංඛේතය දිගටම පැවති තිබෙන්නේ. සංගම යුගයේ මෙම ශ්‍රේෂ්ඨ දිනයේ, ඔබ සියලු දෙනාටම බාප්පාදාගෙන් බොහෝ තෑගි ලැබී තිබෙනවා නේද? මෙම ශ්‍රේෂ්ඨ දිනය, තෑගි වලට විශේෂ වූ දිනයකි. එබැවින් බාප්පාදා සියල්ලටම වඩා ශ්‍රේෂ්ඨතම තෑගිගල ලබා දෙයි, ස්ව-ආධිපත්‍යය සහ කිසි දෙයක අඩුවක් නැති දිව්‍යලෝක රාජධානිය. ඔබ සියලු ලැබීම්වල ප්‍රතිරූ වෙයි. එබැවින් ශ්‍රේෂ්ඨ දිනයක් සමරන්නේ පරිත්‍යාගශීලී හඳවත් ඇති අයයි. ලෝකයට ලබා දෙන අය තුළ, පරිත්‍යාගශීලී හඳවත් තිබෙනවා නේද? එබැවින් සංගම යුගයේ මෙම ශ්‍රේෂ්ඨ දිනයේ, ශ්‍රේෂ්ඨතම කෙනා, බාප්පාදා, සියලුම දරුවන්ට පරිත්‍යාගශීලී හඳවනකින් සුඛ පැතුම් ලබා දෙනවා. ඒ මිනිසුන් මධ්‍යම රාත්‍රියෙන් පසුව සමරන නමුත් ඔබ සෑම, සියලු දෙනාටම ඉදිරියෙන් සිටිනවා නේද? එබැවින් ඔබ එය ප්‍රථමයෙන් සමරන අතර ලෝකයේ ජනතාව පසුව සමරයි. ද්විත්ව විදේශිකයන්, පියාට, විශේෂයෙන් සිහිපත් කිරීමේ තිළිණය, බොහෝ උනන්දුවෙන් සහ උද්යෝගයෙන් භෞතික සහ සුක්ෂ්ම ආකාරයකින් ලබා දෙනවා. ඔවුන්ගේ සිහි කිරීමේ තෑගිගල ප්‍රතිලාභයක් ලෙස, බාප්පාදා සියලුම ද්විත්ව විදේශික දරුවන්ට, අමරණීය සෙනෙහසේ සහ කෝටි-ගුණයක සිහි කිරීමේ තෑගිගල, මෙම වරදානයත් සමගින් ලබා දෙනවා, 'ඔබ නිරන්තරයෙන් ආදරණීය සහකරුවෙක් වී, නිරන්තරයෙන් සෙනෙහස් සාගරයේ ගිලී සිටීමේ ස්ථිතිය අත්විඳින්න.' ඔබ නිරන්තරයෙන් සතුටින් ගායනා කරමින් නර්ථනය කරයි. ඔබගේ මුළු සෑම විටම මිහිරිව රැඳී තිබෙයි. මේ ආකාරයෙන් බාබා, භාරතයේ සියලුම ආදරණීය දරුවන්ට ද මෙම වරදානයත් සමගින්ම විශේෂ සෙනෙහස සහ සිහි කිරීම ලබා දෙනවා, 'ඔබ පහසු යෝගීන් සහ ස්වභාවික යෝගීන් වේවා.'

පිරිනමන්නා සහ භාග්‍යය පිරිනමන්නා වන බාප්පාදා, ඔය සියලුම දරුවන්ට, බලයේ ප්‍රතිරූ වීමේ සහ ඔබගේ අවිනාශී සෙනෙහසින් පිරි සිටීමේ ස්වරූපයෙන්, නිරන්තරයෙන් සෑම දෙයක්ම පහසු බව අත්විඳීම සඳහා, සෙනෙහස සහ සිහි කිරීම ලබා දෙනවා. සියලුම දෙනාට සෙනෙහස, සිහි කිරීම සහ නමස්කාරය.

බාප්පාදා කණ්ඩායම් මුණගැසෙමින්

ඔබ, මෙම පැරණි ලෝකයේ ආකර්ෂණ ඉක්මවා සිටීම සහ පියාට සෙනෙහසින් යුතු වීම, නිරන්තරයෙන් අත්විඳිනවාද? ඔබ ඉක්මවා සිටින තරමට ඔබ ඉබේටම ආදරණීය වෙයි. ඔබ ඉක්මවා නොසිටිය නම්, ඔබට ආදරණීය විය නොහැක. එබැවින් ඔබ ආදරණීය මෙන්ම ඉක්මවා සිටිනවාද, නැත්නම් කොහෝ හෝ යම් බැඳීමක් තිබෙනවාද? ඔබට කිසි කෙනෙක් කෙරෙහි බැඳීමක් නොමැති විට, ඔබගේ බුද්ධිය ඉබේටම ඒකායන පියා වෙතට යයි. එයට වෙනත් කොහෙවත් යා නොහැක. පහසු සහ නිරන්තර යෝගීවරයෙකුගේ ස්ථිතිය, අත්දකිවි. ඔබ දැන් පහසු යෝගීවරයෙක් නොවන්නේ නම්, ඔබ මෙය වන්නේ කවදාද? ඔබට බොහෝ පහසු

ලැබීම් තිබේ. සත් යුගයෙදිද ඔබට වර්තමාන සමයේ ලැබීමේ ඵලය හිමි වෙයි. එබැවින්, මෙකල පහසු යොගීන් වන අය සහ සෑම කලටම රාජධානියේ භාග්‍යයට අයිතියක් ඇති අය, සෑම විටම පියාට සමීප සහ සමාන, පහසු යෝගී දරුවන්ය. එබැවින් ඔබ පියාට සමීප සහ ඔහුත් සමග රැඳී සිටින අය බව අත්විඳිනවාද? ඔහුත් සමග රැඳී සිටින අයට, සෑම විටම ආධාරකයක් තිබේ. ඔබ ඔහුත් සමග රැඳී නොසිටින්නේ නම්, ඔබට ඔහුගේ ආධාරය අත්විඳිය නොහැක. දැන් ඔබට පියාගේ ආධාරය ලැබී ඇති බැවින්, කිසිදු බාධකයක් ඔබ වෙතට පැමිණිය නොහැක. සර්ව බලධාරී පියාගේ ආධාරය ඔබට තිබෙන විට, මායා ඔබගෙන් ඉවත් වී යයි. ශක්තිමත් පුද්ගලයෙක් ඉදිරියේ දුර්වල කෙනෙක් කුමක් කරන්නද? ඔහු ඉවත්ව යයි නේද? ඒ ආකාරයෙන්ම මායාද ඉවත් වෙයි, ඇය ඔබට එරෙහි නොවෙයි. එසේ නම් ඔබ සියලු දෙනාම මායා පරාජය කළ අයද? මායා විවිධ අත්දැමින් නව ස්වරූපයන්ගෙන් පැමිණෙයි. කෙසේවෙතත්, දැනුමින්-පිරිපුන් ජීවත්ම මායාට බය නැත. ඔවුන් මායාගේ සියලුම ස්වරූප හඳුනාගනී. එම ස්වරූප හඳුනන බැවින් ඔවුන් ඇගෙන් ඉවතට යයි. ඔබ මායා ජයගත් අය වූ විට කිසිවෙකුට ඔබව වංචල කළ නොහැක. කෙනෙක් කෙතරම් වෙර දැරුවත් ඔබ වංචල නොවෙයි.

අම්මරින් වේලාවේ සිට රාත්‍රි කාලය දක්වා, පියා සහ සේවය හැර වෙනත් කිසි දේකට සෙනෙහසක් නොතිබිය යුතුයි. ඔබට පියා හමුවී, ඔබ සේවාධාරීයෙක් විය, මන්ද ඔබට ලැබී ඇති දේ ඔබ බෙදා හරින තරමට, එය වැඩි වෙයි. එකක් දී, කෝටි ගුණයක් ලබාගන්න. ඔබ සියලු සමීපත් ගබඩාවන්හි අධිපතියන් බව පමණක් මතක තබාගන්න. සමීපත් ගබඩා පිටාර ගලනවා. ලෝකයා සොයන, ඒකායන කෙනාගේ දරුවන් බවට ඔබ පත් වී ඇත. ඔබ දුක් ලෝකයෙන් ඉවත් වී සතුටු ලෝකයට ළඟා විය. එබැවින්, සතුටු සාගරයේ රැළි වල නිරතුරුවම නොකඩවා ගමන් කර සියලු දෙනාව සතුටේ සමීපත් වලින් පුරවන්න. අවිවා.

කෝරාගත් ශ්‍රේෂ්ඨ අව්‍යක්ත වදන්

බ්‍රහ්මන දිවියේ, 'යහපත් ආචාරශීලී බවේ' සංස්කෘතිය ඇති කරගන්න.

බ්‍රහ්මන පවුලේ, අංක එකේ සංස්කෘතිය වන්නේ, යහපත් ආචාරශීලී බවයි. මෙම බ්‍රහ්මන හැදියාව, සියලු දෙනාගේ මුහුණේ සහ හැසිරීමේ දිස් විය යුතුයි. අන් අය සමග සම්බන්ධ වන විට සෑම බ්‍රහ්මනයෙක්ම සිනහමුසු මුහුණින් සිටිය යුතුයි. කෙනෙක් කෙබඳු වුවත් කම් නැත, ඔබගේ බ්‍රහ්මන හැදියාව අත් නොහරින්න. දැන් ඔබගේ ජීවිතයේ, යහපත් ආචාරශීලී බවේ නව සංස්කාර හෙළිදරව් කරන්න. අඩුවෙන් කතා කරන්න, පහත් හඬින් කතා කරන්න එමෙන්ම මිහිරිව කතා කරන්න. කෝපය හෝ තොරිස්සුම ඔබ නොදැනුවත්වම මතු වන්නේ නම්, ඔබගේ හදවතින්ම 'මගේ බාබා' පවසන්න, එවිට ඔබට වැඩිපුර උපකාර ලැබෙයි. ඔබගේ හදවතින් පිවිතුරු සහ සෙනෙහස් හැඟීම් ඉස්මතු කරගන්න, එවිට ඔබගේ මහා විශාල සතුරා වන කෝපය මත ඔබ ජය ගනු ඇත.

සමහර දරුවන් මේ දිනවල විශේෂ භාෂාවක් භාවිත කරයි. ඔවුන් පවසන්නේ, අසත්‍ය කිසිවක් දැකීම හෝ ඇසීම ඔවුන්ට දරාගත නොහැකි බවයි. ඒ නිසයි ඔවුන් අසත්‍ය යමක් දුටු විට හෝ ඇසූ විට බොහෝ ආවේගශීලී වන්නේ. කෙසේවෙතත්, අනෙක් පුද්ගලයා වංක වන අතර ඔබ එම වංකකම දැක ආවේගශීලී වන්නේ නම්, එවිට ඔබ ආවේගශීලී වීමත් අවංකකම නොවෙයි. ඕනෑම ආකාරයක වංකකමක් අවසන් කිරීමට, තමන් තුළ සත්‍යයේ බලය ධාරණය කරගන්න. සත්‍යයේ සලකුණ වන්නේ ඔබගේ යහපත් ආචාරශීලී බවයි. ඔබ අවංක වන විට සහ ඔබට සත්‍යයේ බලය ඇති විට, යහපත් ආචාරශීලී බව කිසි විටෙක ඔබව අත් නොහරියි. ඔබට සත්‍යය ඔප්පු කිරීමට සිදුවෙයි, නමුත් මෙය යහපත් ආචාරශීලී බවකින් කරන්න. ඔබගේ යහපත් ආචාරධර්ම අතහැර යමක් සත්‍ය බව ඔප්පු කිරීමට තැත් කිරීමෙන්, ඔබට එය ඔප්පු කිරීමට නොහැකි වෙයි. යහපත් ආචාරධර්ම නොමැතිකමේ සලකුණ වන්නේ මුරණ්ඩුකම වන අතර යහපත් ආචාරශීලී බවේ සලකුණ වන්නේ නිරහංකාරකමයි. සත්‍යය ඔප්පු කරන අය, සෑම විටම නිරහංකාරව රැඳී සිටින අතර සියලු දෙනා සමග සෑම විටම යහපත් ආචාරශීලී බවකින් සම්බන්ධ වෙයි. ආවේගශීලී වී යමක් සත්‍ය බව ඔප්පු කිරීමට තැත් කරන අය තුළ, එතරම් සත්‍ය නොමැති යමක්, අනිවාර්යෙන් මුසු වී තිබේ. බොහෝ දරුවන්ගේ භාෂාව දැන් කෙබඳු වී තිබේද යත්, ඔවුන් මෙසේ පවසයි මා සැබවින්ම අවංක සත්‍යය කතා කරනවා. මා පවසන්නේ 100% සත්‍යයයි. කෙසේවෙතත්, සත්‍යය ඔප්පු කිරීමට අවශ්‍යතාවයක් නොතිබිය යුතුයි. සත්‍යය සූර්යයා මෙනි එය සැඟවිය නොහැක. ඔබ ඉදිරියේ කෙතරම් කඩතිර දැමුවත්, ඔබගේ සත්‍යයේ ආලෝකය

සැහවිය නොහැක. යහපත් ආචාරධර්ම මත පදනම් වුණු වචන සහ හැසිරීම, අනිවාර්යෙන් සාර්ථකත්වය ගෙනෙයි.

ඔබට අසත්‍ය යමක් පෙනෙන්නේ හෝ ඇසෙන්නේ නම්, එම අසත්‍ය වාතාවරණය පතුරා හරින්නට එපා. බොහෝ දෙනෙක් පවසන්නේ 'එය පාපයක් වන අතර කිසිවෙකු මෙම පාපය සිදුකරනවා දැකීම, මට දරා ගත නොහැක.' කෙසේවෙතත්, අසත්‍ය දේවල් වාතාවරණයේ පතුරුවා හැරීම ද පාපයකි. ඔබගේ ලෞකික පවුල තුළ මෙවන් දෙයක් ඔබ දුටු විට හෝ ඇසූ විට ඔබ එය පතුරන්නේ නැහැ. ඔබගේ දෙසවනින් එය අසා, ඔබගේ හදවත තුළ එය සහවා ගනී. මෙහි සිටින කෙනෙක්, නිෂ්ඵල යමක් අවට පැතිරීම ද පාපයේ සලකුණකි. එවන් සුළු පාපයන්, පියාසර කිරීමේ ස්ථිතියේ අත්දැකීම අවසන් කරයි. එබැවින් කර්මයේ ගැඹුරු දර්ශනය වටහාගෙන, සෑම කෙනෙක් සමගම යහපත් ආචාරශීලීව සම්බන්ධතා පවත්වන්න. ඔය බ්‍රහ්මන දරුවන් බොහෝ රාජකීයයි. ඔබගේ මුහුණින් සහ හැසිරීමෙන් අන් අය ඔබගේ යහපත් ආචාරධර්ම සහ ඔබ අවංක වීම අත්විඳිය යුතුයි. රාජකීය ජීවත්ම, යහපත් ආචාරශීලී බවේ දෙවනනන් බව කියැවේ. ඔවුන් කතා කරන ආකාරය, අන් අයට ගරු කරන ආකාරය, ඇවිදින, කන, බොන අන්දම මෙන්ම, ඔවුන් සිදු කරන සෑම ක්‍රියාවක්ම ඔවුන්ගේ ස්වභාවික යහපත් ආචාරධර්ම සහ අවංකකම හෙළිදරව් කරයි. ඔබ සත්‍යය ඔප්පු කිරීමට පිවිසෙන නමුත් ඔබට යහපත් ආචාරධර්ම නොමැති වීම, සිදු නොවිය යුතුයි. මෙය නිවැරදි නොවී තිබිය නොහැක. සමහර දරුවන් පවසන්නේ සාමාන්‍යයෙන් මට තරහ නොයන නමුත්, යමෙක් බොරු කියන විට මට බොහෝ තරහ යනවා. එම කෙනා ඔබට බොරු කියූ විට ඔබ කෝපයෙන් කතා කළේ නම්, ඔබගෙන් නිවැරදි කවුද? ඔබගෙන් බොහෝ දෙනෙක් ඉතා දක්ෂ වී පවසන්නේ, ඔවුන් කෝප නොවන නමුත් ඔවුන්ගේ කටහඬේ ශබ්දය වැඩි වීම හෝ ස්වරය තියුණු වීම පමණක් වූ බවයි. විද්‍යාවේ උපකරණ වලින් ඔබට යම් දෙයක ශබ්දය පාලනය කිරීමට හැකි බැවින්, ඔබට නිහඬියාවේ බලයෙන්, තමන්ගේම කටහඬ පාලනය (ශබ්දය සහ ස්වරය) කළ නොහැකිද? කෝපය, අවිද්‍යාවේ බලයක් වන ආකාරයෙන්ම සාමය, ඥානයේ බලයකි. ඔබ ඉතා හොඳින් අවිද්‍යාවේ බලය සහ කෝපය ඔබගේ සංස්කාරය බවට පත් කර ඇති අතර, ඔබ එම සංස්කාරය භාවිතා ද කර, පසුව සමාව අයදියි! ඒ ආකාරයෙන්ම දැන් සෑම ගුණධර්මයක් සහ සෑම දැනුමේ කරුණක්ම ඔබගේ සංස්කාරය බවට පත්කරන්න, එවිට ඔබ නොකඩවා යහපත් ආචාරධර්ම වර්ධනය කර ගනිවි.

කෝප වීම දුර්ගුණයක් නොවන බව සමහර දරුවන් සිතයි. ඔවුන් සිතන්නේ එය දුර්ගුණයක් නොව ආයුධයක් බවයි. කෙසේවෙතත්, ආලෝකනය ලැබූ ජීවයකට, කෝපය මහා විශාල සතුරෙකි. ඔබ වෙනත් ජීවත්ම සමග සම්බන්ධ වන විට හෝ සබැඳියාවකට පැමිණෙන විට ඔබගේ කෝපය හෙළිදරව් වනවා. ඔබගේ කෝපය දිස්වන විට, පියාගේ නාමය බොහෝ අගෞරවයට පත් වනවා. ඔප්පුප කතා කරන අය මෙසේ කියයි, 'දැන් අපි ආලෝකනය ලැබූ ජීව දැක තිබේ!' එබැවින් දැන් කෝපයේ සියලු සලකුණු අවසන් කරන්න. අන් අය සමග ඉතා හොඳ ආචාරශීලී බවකින් සම්බන්ධතා පවත්වන්න.

වරදානය: ඔබ, දෙවියන්ගේ ආලෝකය සමග සෘජු සම්බන්ධතාවයක් තිබීමෙන්, අන්ධකාරය දුරු කරන ප්‍රදීපාගාරයක් වේවා.

ඔය දරුවන්ට දෙවියන්ගේ ආලෝකය සමග සෘජු සම්බන්ධකමක් තිබේ. සෘජු රැහැනක් භාවිත කරමින්, ස්ව-අභිමාන අවධානයේ ස්විචය දමන්න, එවිට ආලෝකය ඇති වෙයි. හිරු එළිය අවහිර කිරීමට තැත් කරන වළාකුළු, කෙතරම් අඳුරු වුවත්, ඒවාද විසිරී යයි. මේ ආකාරයෙන් ඔබද කොහොමත් ආලෝකයේ සිටින අතර ඔබ අන් අයට ද ප්‍රදීපාගාරයක් වෙයි.

පාඨය: තමන් වෙනුවෙන් දරන උත්සාහයේ තීව්‍ර වන්න, එවිට ඔබගේ චිත්ත තරංග වලින්, අන් අයගේ මායාව පහසුවෙන් පැන යයි.

*** ඔම ශාන්ති ***